

Ентешсене

Сунатпӑр сирӗн килӗре
Ҫӑкӑр-тӑварлӑ ыр тӗпел,
Пире пуҫ таякан сӗтел,
Чуна ӑшӑтакан мехел.

Сунатпӑр сирӗн килӗре:
Тӱшекӗ пултӑрччӗ кӑпка,
Ҫуллен-ҫулах ҫемҫе сӑпка
Тек сиктӗр ҫенӗ кайӑкпа.

Сунатпӑр сирӗн килӗре:
Сакки ан татӑлтӑр ҫынран,
Пырса ҫӱретӗр тус-тӑван
Ялан чипер хыпарпалан.

*Сементер, Ю. Ентешсене : [сӑвӑ] / Ю. Сементер // Чӑваш
литературин антологийӗ. – Шупашкар, 2013. – [Т. 2] : Поэзи. – С. 435.*